

लोकसभा अध्यक्ष बिरला ने रामगंजमंडी में वर्षा प्रभावित इलाकों का दौरा किया

48 घंटे में अतिवृष्टि से हुए नुकसान की रिपोर्ट भेजे अधिकारी : ओम बिरला

रामगंजमंडी, (निसं)। रामगंजमंडी क्षेत्र में लगातार हो रही तेज बारिश के चलते रामगंजमण्डी नगर, खैराबाद, कुदायला, मायला सहित कई इलाकों में जलभराव की गंभीर स्थिति उत्पन्न हो गई है। नालों के ओवरफ्लो होने और जल निकासी बाधित होने से आमजन को हो रही समस्या की जानकारी मिलने पर स्पीकर बिरला गुरूवार को रेलमार्ग से रामगंजमण्डी पहुंचे। उन्होंने मारवाड़ चौराहा, हाउसिंग बोर्ड कॉलोनी सहित प्रभावित बस्तियों का दौरा किया और स्थानीय नागरिकों से संवाद कर उनकी समस्याएं भी सुनीं।

रामगंजमण्डी में बाद स्पीकर बिरला मार्ग में जलभराव के कारण वे ट्रैक्टर से कुदायला और मायला पहुंचे। यहां भी उन्होंने लोगों की समस्याएं सुनी और अधिकारियों से नालों के अतिक्रमण हटाने के निर्देश दिए। निरीक्षण के उपरान्त बिरला ने पालिका सभागार में बैठक में अधिकारियों से कहा कि वे जिन क्षेत्रों में जलभराव हुआ है उससे सीख लें, प्रशासन इस स्थिति को वीडियोग्राफी



लोकसभा अध्यक्ष ओम बिरला ने रामगंजमंडी में प्रभावित इलाकों का निरीक्षण किया।

करवाकर प्रस्ताव तैयार करें ताकि भविष्य में आबादी क्षेत्र में जलभराव को रोका जा सके। बिरला ने प्रशासनिक अधिकारियों को जनप्रतिनिधियों से समन्वय बनाते हुए 48 घंटे के भीतर नुकसान की सर्वे रिपोर्ट बनाकर भेजने के निर्देश दिये। बिरला के निर्देश पर कुदायला में

प्रभावित परिवारों को भोजन उपलब्ध करवाने को लेकर कार्यकर्ताओं द्वारा निःशुल्क रसोई का संचालन शुरू हो गया है।

इसके साथ ही जलभराव वाले क्षेत्र में लोगों को भोजन के पैकेट वितरित किए गए हैं, राहत सामग्री भी वितरित की जाएगी। उन्होंने कहा कि

स्थानीय कार्यकर्ता और समाजसेवी संस्थाएं सुनिश्चित करें कि कोई भी भूखा न सोए। स्पीकर बिरला ने आमजन से सतर्कता बरतने की अपील करते हुए कहा कि अतिवृष्टि के कारण ग्रामीण क्षेत्रों में भी जलस्तर काफी बढ़ा हुआ है। जलभराव वाले स्थानों पर जाने से बचे। स्थानीय

पंजाब से चोरी की मिनी बस जोधपुर में चलाई

जोधपुर, (कासं)। कुड़ी पुलिस ने शताब्दी सर्किल पर रूट नंबर 1 की सिटी बस को रोककर दस्तावेज चेक किए। पता लगा कि रूट में चलने वाली यह सिटी बस पंजाब से चोरी हो रखी है। पांच साल पहले उसकी खरीद करना बताया गया। चालक को पुलिस ने गिरफ्तार किया है।

आरंभिक पड़तालमें बताया कि यह सिटी बस पंजाब से खरीदी गई थी। फिलहाल

पुलिस मामले में अग्रिम अनुसंधान में जुटी है। थानाधिकारी हमीरसिंह ने बताया कि शताब्दी सर्किल के पास में रूट नंबर 1 की सिटी बस को एएसआई रामचंद्र ने रूकवाया था। उसके चालक राहुल गहलोत से सिटी बस के संबंध में दस्तावेज मांगे गए। तब उसके द्वारा उपलब्ध कराए गए दस्तावेज फर्जी प्रतीत होने पर चेक किया तो मालूम हुआ कि यह सिटी बस पंजाब से चोरी हो रही थी।

वैटरनरी कॉलेज में एडमिशन के लिए प्री वैटरनरी टेस्ट तीन अगस्त को


बीकानेर, (निसं)। प्रदेश के सरकारी व प्राइवेट वैटरनरी कॉलेज में एडमिशन के लिए तीन अगस्त को होने वाली प्री वैटरनरी टेस्ट (पीबीटी) के लिए जयपुर में सर्वाधिक 19 सेंटर बनाए गए हैं, जबकि सबसे कम चार सेंटर बीकानेर में होंगे। राज्य के 14 वैटरनरी कॉलेज की करीब डेढ़ हजार सीट पर एडमिशन होंगे।

पीबीटी समन्वयक प्रो. उर्मिला पानू ने बताया कि राज्य के सरकारी

और प्राइवेट वैटरनरी कॉलेज में इस बार एडमिशन पीबीटी के माध्यम से होगा। राज्य में अब तक आठ प्राइवेट वैटरनरी कॉलेज थे, जिनकी संख्या बढ़ कर इस बार दस हो गई है। दो नए प्राइवेट वैटरनरी कॉलेज को इस बार मान्यता मिली है। इसके अलावा सभी सरकारी वैटरनरी कॉलेज में भी एडमिशन मिलेगा। वैटरनरी विश्वविद्यालय में स्नातक (बी.वी. एससी. एण्ड ए.एच.) पाठ्यक्रम वर्ष

2025-26 में प्रवेश के लिए 3 अगस्त रविवार को होने वाले प्री-वैटरनरी टेस्ट की सभी तैयारियों के लिए समीक्षा बैठक का आयोजन किया गया। परीक्षा के मद्देनजर बुधवार को अधिष्ठाता एवं संकायाध्यक्ष प्रो. हेमन्त दाधीच, आर.पी.वी.टी. समन्वयक प्रो. उर्मिला पानू एवं निदेशक क्लिनिक प्रो. प्रवीण बिशोई के निदेशन में समीक्षा बैठक का आयोजन किया गया। प्रो. पानू ने बताया कि प्रत्येक परीक्षा केन्द्र पर

निगरानी के लिए विश्वविद्यालय द्वारा पर्यवेक्षक और सहायक पर्यवेक्षक नियुक्त किए गए हैं। परीक्षा के आकस्मिक निरीक्षण के लिए उड़न दस्तों का गठन किया गया है। परीक्षा के लिए बीकानेर (4), जयपुर (19), उदयपुर (04) और जोधपुर (5) के 32 परीक्षा केन्द्रों को चयनित किया गया है। परीक्षार्थियों को प्रातः 9:30 बजे तक ही परीक्षा केन्द्र में प्रवेश दिया जायेगा।



■ सूचना एवं जनसंपर्क विभाग में सहायक निदेशक से सेवानिवृत्त थे मुकुल मिश्रा

घोषित कर दिया। मिश्रा की मौत पर अजमेर के सूचना एवं जनसंपर्क विभाग के अधिकारियों, कार्मिकों ने संवेदना प्रकट की और उनके परिवार को इस मुश्किल चढ़ी में संबल प्रदान करने की प्रार्थना की।

युवक की मारपीट कर हत्या के चार आरोपी गिरफ्तार

ब्यावर, (निसं)। जिला पुलिस अधीक्षक के निर्देशन तथा अतिरिक्त पुलिस अधीक्षक व वृताधिकारी मयूदा की इलाज के दौरान मौत हो गयी, जिस पर प्रकरण दर्ज कर घटना की गंभीरता को देखते हुए थाना स्तर पर एक विशेष टीम का गठन किया गया। टीम द्वारा घटना स्थल में शामिल आरोपियों को गिरफ्तार किया है। जानकारी के अनुसार जगदीश माली पुत्र बीरमा, माली, निवासी ग्राम बाढी ने शिकायत दर्ज

■ आपसी पुरानी रंजिश हत्या का मुख्य कारण बताया जा रहा है

करवाई कि मेरा भाई चांदमल माली व उसकी पत्नी अमरी देवी खेत पर कृषि कार्य कर रहे थे। उसी दौरान 8-10 लोगों ने मिलकर मेरे भाई चांदमल माली व उसकी पत्नी के साथ लकड़ी को गिरफ्तार किया है। जानकारी के अनुसार जगदीश माली पुत्र बीरमा, माली, निवासी ग्राम बाढी ने शिकायत दर्ज

जोधपुर में हुये हादसे में महिला राहगीर की मौत

■ ग्रामीणों ने संदेह जताते हुए कहा कि पुलिस की चेतक वाहन से टक्कर लगी है, जिससे महिला की मौत हुई है

■ पुलिस का कहना है कि सड़क पर आवारा पशु लड़ रहे थे, लड़ते समय महिला और पुलिस की गाड़ी को भी चपेट में ले लिया

■ पुलिस के अनुसार हादसे में महिला और तीन पुलिस कर्मी सहित चेतक का चालक भी घायल हो गए

की चेतक 112 जीप कांकाणी दाता मानसिंह सर्किल से गुढ़ा रोड की तरफ जा रही थी। एक महिला कांकाणी निवासी जस्सू कंवर भी पैदल अपने खेत जा रही थीं।

इसी बीच रास्ते में अचानक हुए हादसे में पुलिस की चेतक जीप सड़क पर लड़ रहे आवारा पशु संभवतः सांड थे जो गाड़ी से टकरा गए। साथ ही महिला भी चपेट में आ गई। वहीं ग्रामीणों का कहना है कि पुलिस की चेतक गाड़ी से महिला को टक्कर लगी थी। बताया जाता है कि महिला जस्सू कंवर की मौक

पर ही मौत हो गई। इधर घटना के बाद ग्रामीण एकत्र हो गए। उन्होंने पुलिस की गाड़ी से महिला की मौत का आरोप लगाया और रास्ता जामकर बैठ गए। बाद में लूणी थानाधिकारी डॉ. हनवंत सिंह राजपुरोहित, एसपी बोरानाडा आनंदसिंह राजपुरोहित आदि पहुंचे और आक्रोशित लोगों से समझाइश कर मामला शांत करवाया। परिजन की तरफ से रिपोर्ट दी गई है। लूणी अस्पताल में महिला का पोस्टमार्टम करवाया गया। हादसे के बाद गांव में तनाव का माहौल बन हुआ है।

महाजन फील्ड फायरिंग रेंज में दो जिंदा बम डिफ्यूज किये

■ तीन महीने पहले युद्धाभ्यास में दो बम मिले थे जिनको गड्डे में रखा गया था

■ बम डिफ्यूज के लिए विस्फोट किया गया तो आसपास का क्षेत्र धर्रा गया

को सुरक्षित स्थान पर गड्डे में रखा गया था। अब प्रशासन ने दोनों बमों को डिफ्यूज करने के आदेश दे दिए। वहीं सेना का बम निरोधक दस्ता महाजन पहुंचा। सेना के जवान और महाजन पुलिस जापते के साथ मौके पर पहुंच गए। सेना

ने सुरक्षा की दृष्टि से आठ सौ मीटर की दूरी तक एरिया खाली करवा लिया। इस दौरान आस पास घूम रहे आवारा पशुओं को भी मौके से दूर कर दिया। सेना ने मौके पर मिट्टी से बरे कट्टे लगाकर लाल झंडे लगाकर निशानदेही की। पुलिस ने हाईवे को दोनों तरफ से बंद कर गुजरने वाले वाहनों को रोक दिया। महाजन क्षेत्र में बम या बम के खोल जैसी वस्तुएं मिलनी आम बात सी हो गई है। फील्ड फायरिंग रेंज होने के कारण देशभर से सैनिक अभ्यास के लिए महाजन पहुंचते हैं। अभ्यास में छोड़े गए कुछ बम बिना फटे रेंज एरिया से बाहर आकर गिर जाते हैं। मिट्टी के धोरों में बिना फटे ये बम कई बार किसानों को मिल जाते हैं। जिन्हें बाद में डिफ्यूज किया जाता है।

पैदल राहगीर की दुर्घटना में मौत

जोधपुर, (कासं)। बनाड़ क्षेत्र में पैदल राहगीर को किसी वाहन चालक ने चपेट में लिया। हादसे में गंभीर हो गयी। व्यक्ति की अस्पताल में उपचार के बीच मौत हो गई। पुत्र की तरफ से अज्ञात वाहन चालक के खिलाफ रिपोर्ट दी गई। बनाड़ पुलिस ने बताया कि बाइमेर के नरगासर हाल सरकारी अस्पताल के

पीछे बनाड़ निवासी सलमान खां ने पुलिस को दी रिपोर्ट में बताया कि उसके पिता अब्दुल सलीम बनाड़ क्षेत्र से पैदल निकल रहे थे। तब किसी वाहन चालक ने उन्हें टक्कर मार दी। हादसे में घायल उसके पिता को अस्पताल में भर्ती करवाया गया, मगर उपचार के बीच उनकी मौत हो गई।

युवक का रास्ता रोककर लूट : जोधपुर शहर के पुराने हाईकोर्ट के सामने महावीर उद्यान के निकट एक युवक से लूट हो गई। चार पांच युवकों ने उसका रास्ता रोका और मारपीट कर छह हजार से ज्यादा की नगदी लूट कर ले गए।

पीड़ित ने इस बारे में उदयमंदिर

थाने में केस दर्ज कराया है। पुलिस ने प्रकरण में अब चार संदिग्ध लोगों को हिरासत में लेकर पूछताछ आरंभ की है। आरोपी नशेड़ी बताए जाते हैं। थानाधिकारी सीताराम खोजा ने बताया कि चांदणा भाखर प्रतापनगर सिद्धनाथ रोड पर रहने वाले नरपतराम पुत्र भंवरलाल प्रजापत ने रिपोर्ट दी।

बुजुर्ग दंपती की लूट के लिए हत्या, हत्यारे नकदी-जेवर लूटकर फरार

पुलिस को शक है कि वारदात में शामिल लोग परिचित हैं और किरायेदार हो सकते हैं

बीकानेर, (निसं)। मुक्ताप्रसाद नगर के मकान में रहने वाले बुजुर्ग दंपती की लूट के लिए हत्या की गई। हत्यारों ने चुनरी से पति-पत्नी का गुला घोंटा और घर से नकदी-जेवर लूटकर फरार हो गए। पुलिस को शक है कि वारदात में शामिल लोग परिचित हैं और किरायेदार हो सकते हैं।

आर्मी से रिटायर्ड अधिकारी गोपाल वर्मा (67) और उनकी पत्नी निर्मला वर्मा (60) मुक्ताप्रसाद नगर के मकान नंबर 4/13 में रहते थे। दिन में घर के आंगन में ही दोनों के शव बरामद हुए थे। लूट के लिए बुजुर्ग दंपती की हत्या की गई। हत्यारे परिचित थे जो घर के अंदर गए और दोनों में पति-पत्नी की चुनरी से गला घोटकर हत्या कर दी।

हत्या के बाद घर का कमरा और स्टोर खंगाला। वहां रखे नकदी-जेवर सह लेकर फरार हो गए। हत्यारों ने घर के बाहर ताला भी लगाया जिससे कि किसी को शक ना हो। पुलिस ने अब तक किसी छांबीन में माना है कि वारदात में परिचित लोग शामिल हैं जो रविवार को गोपाल वर्मा के घर गए। कुछ देर बातचीत के बाद दंपती की हत्या की और लूट के

■ परिजन और समाज के लोग हत्यारों की गिरफ्तारी को लेकर धरने पर बैठे, पुलिस अधिकारियों ने तीन दिन में हत्यारों की गिरफ्तारी का आश्वासन दिया

बाद फरार हो गए। पुलिस को आशंका है कि घर के ऊपर किराये पर रहने वाले लोग वारदात में शामिल हैं। इसी एंगल से जांच और खोजबीन की जा रही है। पूर्व में रहे किरायेदारों के बारे में जानकारी जुटाई गई और उनकी तलाशी की जा रही है। सीसीटीवी खंगाले गए हैं।

मृतक गोपाल के भाई गोस्वामी चौक के पास निवासी राधाकिशन वर्मा की ओर से पुलिस को रिपोर्ट दी गई है, जिसमें हत्या और लूट का आरोप लगाया गया है। पूर्व में रहे एक किरायेदार पर शक भी जताया है। पुलिस उससे पूछताछ कर रही है। पुलिस ने दोनों शवों का पोस्टमार्टम करवाया। इससे पहले परिजन और समाज के लोग हत्यारों की गिरफ्तारी को लेकर धरने पर बैठ गए। पुलिस अधिकारियों ने तीन दिन में हत्यारों की गिरफ्तारी का आश्वासन दिया। उसके बाद सरसमति बनी। धरने में मृतक गोपाल वर्मा के बड़े भाई रिटायर

ब्रिगेडियर मोहनलाल वर्मा, अशोक प्रजापत, रामलाल भोभरिया, किसन संवाल, श्रवण प्रजापत, सोहनलाल प्रजापत सहित अनेक लोग शामिल थे।

एएसपी सिटी सौरभ तिवाड़ी ने बताया कि दंपती की हत्या के संबंध में सुराग मिले हैं जिस पर काम कर हत्यारों का पता लगाया जा रहा है। पुलिस को घर के ऊपर बने कमरे से किरायेदार का बैग और कपड़े बरामद हुए हैं। पड़ोस में निर्माण कार्य चल रहा है। वहां के लोगों से भी पूछताछ की जा रही है। जल्दी ही हत्यारों को नामजद कर उन तक पहुंचेंगे। मृतक गोपाल के भाई राधाकिशन वर्मा ने बताया कि हत्यारे परिचित थे। वे घर में काफी देर रुके। पूरा घर खंगाला। अलमारी, पलंग, अटैची सब चेक किया। वारदात को अंजाम दिया और नकदी-जेवरात ले गए। हत्यारे एक से ज्यादा थे। क्योंकि, गोपाल वर्मा हमेशा लोटे से पानी पीते

थे, जबकि, टेबल पर तीन गिलास पड़े थे। इससे आशंका है कि हत्यारों ने वारदात से पहले बातचीत की और पानी भी पीया। हत्यारों को पता था कि घर में रहने वाले दंपती अक्सर रात को बाहर ताला लगाकर दूसरे गेट से घर में जाकर सोते थे। वारदात के बाद हत्यारे इसी तरह बाहर ताला लगा गए। घर में टीबी-एसी चल रहे थे।

मृतक गोपाल वर्मा का एक बेटा गुड़गांव और दूसरा कनाडा में रहता है। गुड़गांव में रहने वाले बेटे अजय वर्मा ने अपनी मां को फोन किया था तो नो-रिप्लाय था। पिता गोपाल वर्मा का मोबाइल स्विच ऑफ आया। उसने पड़ोस में रहने वाले परिचित को फोन किया। वो मौके पर पहुंचा तो घर के बाहर ताला लगा था और अंदर दुर्गंध आ रही थी। किसी अनसहोनी को आशंका पर उसने अलग को फोन किया। अजय ने गोस्वामी चौक के पास रहने वाले अपने चाचा राधाकिशन को फोन किया। वो मुक्ताप्रसाद नगर अपने भाई के घर पहुंचे और पुलिस को बुलाया गया। पुलिसकर्मी ताला तोड़कर अंदर गए तो दंपती के शव पड़े नजर आए।

कोटा, (निसं)। प्रदेश में अवैध मादक पदार्थों की तस्करी पर रोकथाम एवं तस्करो को धरपकड़ के लिये केन्द्रीय नारकोटिक्स ब्यूरो टीम द्वाा तीन अलग-अलग स्थानों पर कार्रवाई करते हुए 6०9 किलोग्राम अवैध मादक पदार्थ डोडा-चूरा सहित दो आरोपियों को गिरफ्तार किया। साथ ही एक अन्य कार्रवाई में ट्रामाडोल की प्रतिबंधित गोलियों को बरामद कर दो जनों को गिरफ्तार किया है। यह तीनों कार्रवाई केन्द्रीय नारकोटिक्स ब्यूरो के उप नारकोटिक्स आयुक्त नरेश बुंदेल के निर्देशन में की गई।

उप नारकोटिक्स आयुक्त नरेश बुंदेल ने बताया कि मुखबीर से सूचना मिली कि प्रतापगढ़ जिले के भूरी घाटी गाँव में एक आवासीय घर पर अवैध डोडा-चूरा छिपाकर रखा गया है। सूचना पर केन्द्रीय नारकोटिक्स ब्यूरो (सी.बी.एन), चित्तौड़गढ़-द्वितीय डिवीजन के अधिकारियों को एक टीम गठित की गई और टीम को मौके के लिये रवाना किया गया। उप नारकोटिक्स आयुक्त ने बताया कि गठित टीम ने मौके पर पहुंचकर उक्त कार की पहचान करने के बाद, निवारक दल ने घर की तलाशी ली, टीम ने तलाशी के दौरान घर से अवैध मादक पदार्थ डोडा चूरा 576.190 किलोग्राम बरामद किया, बरामद

■ ट्रामाडोल की प्रतिबंधित गोलियां बरामद, दो गिरफ्तार, केन्द्रीय नारकोटिक्स ब्यूरो टीम ने तीन अलग-अलग कार्रवाई की

अवैध डोडा-चूरा और एक महिंद्रा पिकअप को जब्त कर लिया गया। एनडीपीएस एक्ट में कार्रवाई करते हुए एक व्यक्ति को गिरफ्तार किया है। उप नारकोटिक्स आयुक्त नरेश बुंदेल ने बताया कि मुखबीर से सूचना मिली की एक व्यक्ति जलोदिया के कुलखेड़ा, से नारायणी चौकी रोड़, तहसील-छोटीसादड़ी जिला-प्रतापगढ़ की ओर अवैध डोडा-चूरा की तस्करी कर रहा है। उक्त सूचना पर केन्द्रीय नारकोटिक्स ब्यूरो (सी.बी.एन), प्रतापगढ़ -प्रथम डिवीजन और प्रतापगढ़ सेल, के अधिकारियों की एक संयुक्त टीम गठित की गई और टीम को मौके के लिये रवाना किया गया। टीम ने संदिग्ध मार्ग पर कड़ी निगरानी रखी। टीम ने अवैध व्यक्ति की पहचान करने के बाद उसके सामान की तलाशी ली तो उसके पास से 33.320 किलोग्राम अवैध डोडा चूरा बरामद किया गया। कानूनी औपचारिकताएं पूरी करने के बाद, बरामद अवैध डोडा चूरा को जब्त कर लिया गया है तथा एनडीपीएस एक्ट में कार्रवाई करते हुए एक व्यक्ति

महिला की सड़क दुर्घटना में मौत

पाली, (नि.सं.)। सुमेरपुर रोड स्थित कालू कॉलोनी में रहने वाली 46 वर्षीय महिला की गुरुवार सुबह एक सड़क दुर्घटना में मौत हो गई। महिला दूध लेने के लिए घर से निकली थीं, तभी एक अज्ञात वाहन ने उसे टक्कर मार दी।मृतका के पिता राजाराम देवासी ने बताया कि उनकी पत्नी सीता देवी सुबह दूध लेने के लिए निकली थी। कालू कॉलोनी से बाहर निकलते ही चौराहे के पास किसी अज्ञात वाहन ने टक्कर मार दी। हादसे में महिला गंभीर रूप से घायल हो गई, जिसके बाद स्थानीय लोगों की मदद से उसे तुरंत पाली के बांगड़ अस्पताल लाया गया। अस्पताल में उपचार के दौरान महिला की मौत हो गई। सिर में गंभीर चोटें लगने के कारण स्थिति अत्यंत नाजुक थी। सूचना मिलते ही परिजन भी अस्पताल पहुंच गए। वहीं मारवाड़ जंक्शन थाना क्षेत्र के सूर्या नगर में दो बाइक की आमने सामने हुई टक्कर से बाइक सवार युवक की मौत हो गई। घटना में रमेश नाथ के सिर में गंभीर चोट लगी। मारवाड़ जंक्शन हॉस्पिटल से प्रार्थमिक इलाज के बाद उसे गंभीर स्थिति को देखते हुए पाली के बांगड़ हॉस्पिटल रेफर किया गया। वहां जांच के बाद डॉक्टर ने उसे मृत घोषित कर दिया।